



## مطبوعاتي اعلاميه

د امریکا د متحده ایالاتو نړیوالې پرمختیایي ادارې د افغانستان د انرژۍ د سکتور د پراختیا لپاره د ملاتړ د راجلبولو په موخه د یوه کفرانس کورنۍ وکړه

د ۲۰۱۴ کال د دسمبر ۱۵مه نېټه، د متحده عربي اماراتو د ابو دوبي ښار:- د امریکا د متحده ایالاتو نړیوالې پرمختیایي ادارې (USAID) د افغانستان د کانونو او پیتروليم له وزارت سره په همکارۍ د افغانستان د انرژۍ د سکتور سره د امریکا د روانو مرستو د یوې برخې په توګه، د یکشنبې په ورځ پر برېښنا د ګاز د بدلولو لومړی کفرانس جوړ کړ.

د امریکا د متحده ایالاتو نړیوالې پرمختیایي ادارې، د امریکا د سوداګرۍ وزارت او آسیایي پراختیایي بانک نوموړی کفرانس د افغانستان په شمال کې د طبعي ګاز د بنسټونو د پراختیا، په ځانګړې توګه د ګاز د پروسس او د برېښنا د تولید لپاره د نړیوال خصوصي سکتور د لیوالتیا د راجلبولو لپاره جوړ کړ.

د کانونو او پیتروليم له وزارت څخه ښاغلی شفیق الله شهزادي او د افغانستان برېښنا شرکت د سوداګریزو چارو رئیس ښاغلی میرویس علمي د هغو لوړپوړو چارواکو په ډله کې وو، چې په نوموړي کفرانس کې یې ګډون وکړ.

په افغانستان کې د امریکا د متحده ایالاتو د نړیوالې پرمختیایي ادارې مرستیال ښاغلي رای پلکنت وویل: "د امریکا د متحده ایالاتو حکومت کورني او بهرني سوداګر او حکومتي چارواکي سره راتلوي ترڅو په یوه نوي بازار/مارکیت کې د سوداګریزو فرصتونو په اړه بحث او خبرې اترې وکړي. دا کار د پاکې او اغېزمنې کورنۍ انرژۍ د سرچینو د پراختیا له لارې، برېښنا ته د افغانستان د مخ په زیاتیدونکې اړتیا د پوره کولو سره مرسته کوي."

د شبرغان د ګازو د پراختیا پروژه (SGDP) د ۱۲۵ میلیونه ډالرو په ارزښت یوه څلورکلنه پروژه ده چې د امریکا د متحده ایالاتو د نړیوالې پرمختیایي ادارې لخوا یې مالي ملاتړ کېږي. د نوموړې پروژې موخه د ګاز د دريو څاګانو د کیندلو یا رغولو، د ګاز د ذخیرو د کیمیت، کیفیت او فشار د تأیید لپاره د یوې سروې د ترسره کولو، او د ګاز د پروسس د یوې فابریکې او مزارشریف ته نږدې د ۲۰۰ میکاه واټه برېښنا د تولید د یوې کارخانې د طرحې، جوړولو او فعالولو د څرنګوالي سره د مرستې له لارې، د شبرغان د انرژۍ لپاره د پانګونې راجلبولو او هڅولو دي.

###

د امریکا د متحده ایالاتو د نړیوالې پرمختیایي ادارې د پروګرامونو په اړه د لازياتو معلوماتو او د مرکې د غوښتنې لپاره مهرباني وکړئ، زموږ سره د لاندې اړیکو له لارې اړیکه ټینګه کړئ: د عامه اړیکو مسؤل سټیفن کورسک ( 0702-626255 )

<http://www.usaid.gov/afghanistan.KabulAIDdoc@usaid.gov>

The American people, through the U.S. Agency for International Development, have provided economic and humanitarian assistance worldwide for more than 50 years.



USAID on Facebook



USAID on Twitter



USAID on YouTube



USAID on Flickr